

# नेपाल राजपत्र

श्री ५ को सरकारद्वारा प्रकाशित

खण्ड ३७) काठमाडौं, भदौ ११ गते २०४४ साल (अतिरिक्ताङ्क २२

## भाग ३

श्री ५ को सरकार

### कानून तथा न्याय मन्त्रालयको सूचना

श्री ५ को सरकारले विशेष अदालत ऐन, २०३१ को दफा ३ र ५ ले दिएको अधिकार प्रयोग गरी देहाय बमोजिमको आदेश जारी गरेको छ :-

१. मध्यमाञ्चल क्षेत्रीय अदालतका माननीय न्यायाधीश श्री कृष्णजंग रायमाझी एक सदस्य भएको मध्यमाञ्चल विशेष अदालत गठन गरेको छ ।
२. भू. पू. रा.प.स. श्री पद्म ठकुराठीलाई ज्यान मार्ने उद्योग गरे भन्ने मुद्दा काठमाडौं जिल्ला अदालतबाट झिकी यस विशेष अदालतलाई सुम्पेको छ ।
३. भू. पू. प्रहरी महानिरीक्षक दिलबहादुर लामा, प्र.से. भरत गुरुङ, रा.प. स. भोमप्रसाद गौचन, प्र. नि. रामबहादुर खत्री र अन्य व्यक्तिहरू समेत सम्बन्धित भएको देहायका ऐन अन्तर्गत सजाय हुने कसूरमा संलग्न भएका व्यक्तिहरू मध्ये सैनिक ऐन, २०१६ लागू हुने व्यक्ति बाहेक अरू व्यक्तिहरू उपर सम्बन्धित अधिकृतबाट तहकिकात भै दायर गरिने मुद्दाहरू हेरी कारवाही र किनारा गर्न पाउने गरी यसै विशेष अदालतलाई सुम्पेको तथा तोकेको छ ।

(क) भ्रष्टाचार निवारण ऐन, २०१७ को परिच्छेद २ अन्तर्गत सजाय हुने कसूर सम्बन्धी मुद्दा ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

६२९

(ख) विदेशी विनिमय (नियमित गर्ने) ऐन, २०१६ अन्तर्गत सजाय हुने कसूर सम्बन्धी मुद्दा (उजुरी) ।

(ग) भंसार ऐन, २०१६ अन्तर्गत सजाय हुने कसूर सम्बन्धी मुद्दा ।

(घ) निकासी पैठारी नियन्त्रण ऐन, २०१३ अन्तर्गत सजाय हुने कसूर सम्बन्धी मुद्दा ।

(ङ) लागू औषध (नियन्त्रण) ऐन, २०३३ अन्तर्गत सजाय हुने कसूर सम्बन्धी मुद्दा ।

४. यस आदेशको प्रकरण २ र ३ अनुसार सुम्पिएको तथा तोकिएको मुद्दाका अतिरिक्त ती मुद्दाहरूको जरीयाबाट उठेका अन्य प्रचलित कानून अनुसार सजाय हुने कसूर सम्बन्धी मुद्दा समेत हेरी कारवाही र किनारा गर्ने समेत यसै विशेष अदालतलाई तोकिएको छ ।

५. यस आदेश अनुसार सुम्पिएको वा तोकिएको मुद्दामा सैनिक ऐन, २०१६ लागू हुने ब्यक्ति उपर यस विशेष अदालतले कारवाही र किनारा गर्ने छैन ।

६. यस विशेष अदालतको मुकाम काठमाडौँमा हुनेछ ।

आज्ञाले,

ईश्वरबहादुर श्रेष्ठ

श्री ५ को सरकारको सचिव

(२)

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।